

(૨૧) શ્રી મુનિસુવ્રતનાથ....

અહો ! અહો ! હે મુનિસુવ્રતજી, વંદન વારંવાર....

ચરમશરીરી ઉત્તમ પુણ્યવંત, પધાર્યા મધ્યલોક;
માતની સેવા કરે અષ્ટ કુમારી, ચર્યા આનંદકાર....અહો ! અહો !...

રાજગૃહીમાં અચિંત્ય પ્રકાશ, જન્મ્યા બાળ તીર્થકર;
નીલ વર્ણ, ને કાયબો ચિહ્ન, આયુ ત્રીસ હજાર....અહો ! અહો !...

રાજભોગથી વિરક્તિ થઈ, આવ્યું પૂર્વભવ જ્ઞાન;
મુનિનાં સાચાં વ્રત ધાર્યા, થયા સુવ્રત મુનિરાજ....અહો ! અહો !...

એક વર્ષની અપૂર્વ સાધના, રહ્યો ન મોહ અંકુર;
સો ઇન્દ્રો પ્રભુ ચરણ પૂજે, છતાં ન મળે માન....અહો ! અહો !...

સિદ્ધિધામની નિર્જર ટૂંક, બતાવે મોક્ષનો રાહ;
રાગ ન કરવો ક્યાંય જરીએ, જો પામવો શિવમાર્ગ....અહો ! અહો !...

ભાવભીના ભક્તો સહુ આવ્યા, પ્રભુને ભેટવા આજ;
સ્વરૂપને વીંટળાઈ રહેશું, કરશું નિજ કલ્યાણ....અહો ! અહો !...
